



खबरें
काम की

बीएड में ईडब्ल्यूएस की 10% सीटें बढ़ीं

■ एनीटी, लखनऊ: बीएड की परीक्षाओं में ईडब्ल्यूएस (इकोनॉमिकली वीक सेक्शन) के लिए 10 प्रतिशत सीटें बढ़ाने की मंजूरी मिल गई है। इसे लेकर एल्यू ने शासन को प्रस्ताव भेजा था। बीएड में अब तक लगभग दो लाख आवेदन आ चुके हैं। वहीं, एल्यू प्रशासन ने यह निर्णय लिया है कि स्नातक के अंतिम वर्ष की परीक्षा और परिणाम घोषित होने के बाद ही बीएड की परीक्षा और काउंसिलिंग करवाने पर विचार किया जाएगा।

बीएड कॉर्डिनेटर प्रो. अमिता बाजपेई ने बताया कि बीएड में ईडब्ल्यूएस में 10 प्रतिशत सीटें बढ़ाने की मंजूरी मिल गई है। एनसीटीई (नैशनल काउंसिल फॉर टीचर एजुकेशन) ने ईडब्ल्यूएस लागू करते हुए सीट बढ़ाए जाने के संकेत दिए थे, जिसके बाद शासन को सीट बढ़ाने का प्रस्ताव भेजा गया था। वहीं, अभी एल्यू की ओर से बीएड की सीटों की घोषणा नहीं हुई है।



एल्यू में होगी अडवाइजरी कमिटी की मीटिंग

कुलपति प्रो. आलोक कुमार राय ने बताया कि एल्यू बीएड की परीक्षा को लेकर तैयारी शुरू कर रहा है। इसके लिए अगले सप्ताह अडवाइजरी समिति की मीटिंग बीएड परीक्षा की संभावित योजना को लेकर निर्णय लिया जाएगा। प्रो. अमिता बाजपेई ने बताया कि कोरोना वायरस को देखते हुए परीक्षा केंद्रों पर एल्यू को विशेष तैयारियां करनी होंगी। नीट और जेईई और उत्तर प्रदेश राज्य स्तर इंजीनियरिंग प्रवेश परीक्षा को देखते हुए एल्यू बीएड की परीक्षा पर विचार करेंगे, जिससे बीएड की परीक्षा में कोई समस्या न आए।

लविवि: घर बैठे छात्र करा सकेंगे काउंसिलिंग

लखनऊ | वरिष्ठ संवाददाता

कोरोना संक्रमण और सोशल डिस्टेंसिंग के मद्देनजर लखनऊ विश्वविद्यालय ने प्रवेश की प्रक्रिया में बदलाव का फैसला लिया है। इस बार काउंसिलिंग ऑनलाइन कराने का फैसला लिया गया है।

कुलपति प्रो. आलोक कुमार राय ने बताया कि अभी तक काउंसिलिंग दो तरीके से कराई जाती थी। ऑनलाइन ऑफ कैम्पस और दूसरी ऑनलाइन ऑफ कैम्पस। ऑनलाइन ऑन कैम्पस में अभ्यर्थी को विश्वविद्यालय परिसर में आना पड़ता था। इस बार सोशल



डिस्टेंसिंग को देखते हुए ऑनलाइन ऑफ कैम्पस काउंसिलिंग कराने का फैसला लिया है। यानी अभ्यर्थी अपने घर में बैठकर ही ऑनलाइन काउंसिलिंग में भाग लेकर प्रवेश ले सकेंगे। लखनऊ विश्वविद्यालय ही नहीं,

शहर के महाविद्यालयों ने भी इस बार प्रक्रिया में बदलाव पर मंथन शुरू कर दिया है। प्रवेश परीक्षा होगी या नहीं, यह एक बड़ा सवाल है। लविवि के अलावा, आईटी कॉलेज, नेशनल पीजी कॉलेज, क्रिश्चियन कॉलेज, सुभाष गर्ल्स डिग्री कॉलेज समेत अन्य महाविद्यालय प्रवेश परीक्षा के माध्यम से दाखिले लेते रहे हैं। इस प्रक्रिया में हजारों की संख्या में अभ्यर्थी केंद्रों पर इकट्ठा होते रहे हैं। ऐसे में, सोशल डिस्टेंसिंग को ध्यान में रखते हुए इस बार मेरिट के आधार पर ही प्रवेश लेने की बात उठने लगी है।

ई-लर्निंग में भविष्य, खुद को अपडेट करना जरूरी

लखनऊ | वरिष्ठ संवाददाता

ई-लर्निंग में भविष्य है। हमें इसके फायदे और नुकसान को समझना होगा। जरूरी है कि हम खुद को अपडेट कर लें।

ये विचार लखनऊ विश्वविद्यालय की शिक्षाशास्त्र विभाग की डॉ. किरणलता डंगवाल ने गुरुवार को बिजनौर स्थित आर्यकुल कॉलेज ऑफ एजुकेशन की ओर से आयोजित वेबिनार में व्यक्त किया। उन्होंने कहा

कि ऑनलाइन तकनीक हमारी जरूरत है। इसके खतरों को भी समझना होगा। कॉलेज प्रबंध निदेशक सशक्त सिंह ने लॉक डाउन के संकट में छात्रों को तकनीक का उपयोग करके पढ़ाई करने की सीख दी। वेबिनार में पूजा पाठक, प्रणव पाण्डेय, विनीता दीक्षित, डॉ. गौरव मिश्रा, स्वाती श्रीवास्तव, अर्चना कश्यप, अर्पित नाथ, राजेश कुमार मौर्य भी शामिल हुए।

स्वकेन्द्रीय परीक्षाओं में सीसीटीवी से नजर

लखनऊ। लखनऊ विश्वविद्यालय ने वीडियो कॉन्फ्रेंसिंग के माध्यम से गुरुवार को सभी महाविद्यालयों के साथ बैठक की। इसमें महाविद्यालयों को स्वकेन्द्रीय व्यवस्था के तहत परीक्षा की तैयारी के निर्देश दिए गए। कुलपति प्रो. आलोक कुमार राय ने कहा कि परीक्षाओं में कोविड 19 को लेकर गाइडलाइन का पालन करना होगा। जिन परीक्षा केंद्रों पर सीसीटीवी नहीं लगे हैं, वहां पर लगवाया जाए। परीक्षाओं के लिए सीसीटीवी लगवाना जरूरी है।

एल्यू में काउंसिलिंग पर फैसला

LUCKNOW (14 May): कोरोना वायरस को देखते हुए एल्यू ने प्रवेश प्रक्रिया में बदलाव का फैसला लिया है। इस बार काउंसिलिंग को ऑनलाइन कराने का फैसला लिया गया है। वीसी प्रो. आलोक कुमार राय ने बताया कि अभी तक काउंसिलिंग दो तरह से होती थी। ऑनलाइन ऑन कैम्पस और दूसरी ऑनलाइन ऑफ कैम्पस। वहीं इस बार ऑनलाइन ऑफ कैम्पस काउंसिलिंग कराने का फैसला लिया गया है।

LUCKNOW (14 May inext): बीएड एग्जाम में इकोनॉमी वीक सेक्शन के लिए 10 फीसद सीटें बढ़ाने की मंजूरी मिल गई है। एल्यू ने इसका प्रस्ताव शासन को भेजा था। वहीं बीएड एग्जाम के लिए करीब 2 लाख आवेदन प्राप्त हो चुके हैं। बीएड कोऑर्डिनेटर प्रो. अमिता बाजपेई ने बताया कि बीएड में ईडब्ल्यूएस में 10 फीसद सीटें बढ़ाने की मंजूरी मिल गई है। पिछले साल करीब 2 लाख 16 हजार सीटों पर बीएड के आवेदन प्राप्त हुए थे। एल्यू बीएड एग्जाम करने की तैयारी शुरू कर रहा है। इसके लिए अगले सप्ताह एडवाइजरी समिति की मीटिंग होगी।

AMAR UJALA MY CITY Page 5

लविवि : समय से पूरी करें परीक्षा की तैयारी

लखनऊ। लखनऊ यूनिवर्सिटी के नए डीन सीडीसी प्रो. अवधेश कुमार त्रिपाठी ने कॉलेजों को समय से परीक्षा की तैयारी पूरी करने को कहा है। कार्यभार संभालने के बाद वे कॉलेजों के साथ पहली बैठक कर रहे थे। उन्होंने कहा कि कोरोना संक्रमण से बचाव के लिए हर संभव प्रयास किए जाएं। सेल्फ सेंटर में किसी तरह की दिक्कत न हो। परीक्षा की सुविधा का भी पूरा ध्यान रखा जाए। इस दौरान कुछ कॉलेज ने अपनी समस्या भी रखी। जिसका उन्होंने समय से समाधान का आश्वासन दिया। कार्यक्रम की अध्यक्षता कुलपति प्रो. आलोक कुमार राय ने की।

स्नातक अंतिम वर्ष की परीक्षा के बाद बीएड इंट्रेंस एग्जाम की संभावना

पाथनियर समाचार सेवा। लखनऊ

बीएड कक्षाओं में दाखिले को लेकर अन्य स्तरीय संयुक्त बीएड प्रवेश परीक्षा की जिम्मेदारी संभाल रहे लखनऊ विश्वविद्यालय प्रशासन ने बीएड प्रवेश परीक्षा 2020 के आयोजन स्नातक स्तर पर अंतिम वर्ष की परीक्षा के परिणाम के बाद कराने की दिशा में पहल कर रहा है। ऐसे में राज्य स्तरीय इस परीक्षा के अगस्त में होने के आसान दिख रहे हैं। फिलहाल तिथि को लेकर अभी विश्वविद्यालय की तरफ से कोई आधिकारिक टिप्पणी नहीं की गई है। विश्वविद्यालय के कुलपति प्रोफेसर आलोक राय के मुताबिक शासन के निर्देश और विश्वविद्यालय स्तर पर जारी परिस्थितियों के आधार पर बीएड की प्रवेश परीक्षा स्नातक परीक्षा और उसके परिणाम आने के बाद ही संभव दिख रहे हैं। इससे स्नातक पास करने वाले

स्टूडेंट्स को भी बीएड में दाखिले के लिए आवेदन का मौका भी मिल जाएगा। उन्होंने कहा कि जब तक स्नातक के परिणाम घोषित नहीं होते तब तक काउंसिलिंग नहीं हो सकती। ऐसे में विश्वविद्यालय की प्राथमिकता पहले सेमेस्टर परीक्षाओं को संपन्न कराना है उसके बाद बीएड की प्रवेश परीक्षा कराना है। वहीं बीएड कक्षाओं में दाखिले को लेकर अभी तक कोई स्थिति साफ नहीं हो पाने के चलते उत्तर प्रदेश स्वतंत्रपोषित महाविद्यालय एसोसिएशन ने उप मुख्यमंत्री डॉ. दिनेश शर्मा से स्नातक परीक्षा के अंक को मेरिट के आधार पर प्रवेश दिए जाने की मांग की है। उधर सत्र 2020-21 में बीएड कक्षाओं में ईडब्ल्यूएस के दाखिले को लेकर दस फीसदी सीट बढ़ाने को लेकर लखनऊ विश्वविद्यालय की तरफ से भेजे गए प्रस्ताव पर शासन ने मंजूरी दे दी है।

AMRIT VICHAR Page 3

TOI Page 2

एल्यू के आर्ट कॉलेजों के छात्रों की मुहिम

चौराहों पर पेंटिंग बनाकर कोविड-19 के प्रति कर रहे जागरूक

अमृत विचार लखनऊ

राष्ट्रीय सेवा योजना के तहत लखनऊ विश्वविद्यालय के आर्ट्स कॉलेज की ओर से एक विशेष मुहिम के साथ लोगों को कोविड-19 के प्रति जागरूक किया जा रहा है। आर्ट्स कॉलेज के छात्रों ने भाऊराव देवरस द्वारा के सामने कोरोना संदर्भित विराट इलस्ट्रेटिव पेंटिंग बनाई। पेंटिंग आर्ट्स कॉलेज की शिक्षिका एवं राष्ट्रीय सेवा योजना की कार्यक्रम अधिकारी डॉक्टर विभावरी सिंह के निर्देशन में तैयार इस ये पेंटिंग लोगों को कोविड-19 से बचाव के लिए संदेश दे रही है। वहीं लखनऊ विश्वविद्यालय प्रोफेसर आलोक कुमार राय ने पेंटिंग का निरीक्षण किया एवं पेंटिंग बनाने वाले विद्यार्थियों को अंगवस्त्र पहनाकर



सम्मानित भी किया। इस अवसर पर राष्ट्रीय सेवा योजना, लखनऊ विश्वविद्यालय के कार्यक्रम समन्वयक डॉक्टर राकेश द्विवेदी के साथ आर्ट्स कॉलेज के कई शिक्षक, डॉ. ओपी. शुक्ला, डॉ. राहुल पाण्डेय, डॉ. राजेन्द्र वर्मा, छात्र- छात्राएं तथा राष्ट्रीय सेवा योजना के कई कार्यक्रम अधिकारी उपस्थित थे। वहीं डॉक्टर राकेश

LU exams in 3 shifts post lockdown

Lucknow University is likely to conduct its undergraduate and postgraduate examinations in three shifts once the Covid-19 pandemic subsides. The students of LU and its 170 affiliated colleges will have a self-centre for examinations to save time and avoid extra travel, said LU spokesperson.

द्विवेदी ने बताया कि मेन्टल हेल्थ काउंसिलिंग की बढ़ती मांग को देखते हुए दो और काउंसिलर्स डॉक्टर यादवेंद्र प्रताप सिंह, अटल बिहारी वाजपेयी नगर निगम कॉलेज, लखनऊ को उपयुक्त कार्य हेतु डॉक्टर अंशुमाली शर्मा, राज्य संपर्क अधिकारी, राष्ट्रीय योजना के कई कार्यक्रम अधिकारी पर शामिल गया है।